


# O Żmien Helu... ...Il-Forn tal-Mulejja


tagħrif u ritratti minn Raymond C. Xerri, BA(USA), ECSch(FRG), DDS




Il-Forn tal-Mulejja fir-raħal tal-Qala. Dan jinsab fit-Triq il-Forn (x'aktarx it-triq issemmiet għall-istess forn snin ilu) eżattament wara l-Knisja Arcipretali fil-qiegħ ta' għolja, il-lum imdawwar bil-bini. Sa issa hadd ma jaf eżattament meta nbena dan il-Forn, pero skond is-sid tal-Forn, Karmena Buttigieg, ċertu Ġużep Falzon (in-nannu tagħha) li għex u miet (1890) f'Marsilja fi Franza kien jgħid li l-Forn kien mibni minn qabel ma twieled il-bużnannu tiegħu. Jien ikkalkulajt madwar il-bidu tas-seklu sittax (bejn 1700-1750) jgħid li dan il-forn huwa ta' żmien il-Kavaliieri tal-Ordni ta' San Ġwann u possibbilment qabel ukoll. L-arkitettura tal-bini u l-istess forn huwa sempliċi ħafna u t-tip ta' materjal użat huwa ġebel tal-qawwi minn barra u franka minn ġewwa maqtuġh irregolarment jew anke kif instab originarjament. Dan jurin li l-Forn x'aktarx inbena meta ma kienx għad hawn għodda l-taqta' l-ġebel għall-bini. Il-Forn għandu kisja madum taċ-ċaqquf minn barra (materjal li ma għadux jinħadem bħal), u tip kisja tafal maħdum fuq ġewwa.

Fl-imghoddi dan il-Forn kien it-tieni l-iktar post importanti fir-raħal wara l-Knisja, dan għaliex il-hobż kien l-ikel essenzjali għad-dieta ta' kulhadd u kien il-post fejn kien jinħadem u jissajjar kważi l-hobż kollu tar-raħal. In-nisa u t-tfal tal-Qala u tal-irhula ta' madwar kienu jqumu fil-ghodu kmieni għall-quddies u wara jerfulha fl-egħlieqi u l-irdumijiet biex jaqtgħu xi qatta xewk b'idejhom. Dan kien isir l-iktar mill-fqar li ma kienx ikollhom flus biex jaħsbu għall-hobż, għalhekk kienu jieħdu qatta xewk magħhom biex il-furnara jkollha biex issajjar il-hobż. Erġielu jcaqcaq ix-xewk u jfaqqa l-hatab tal-harrub, lewż u bajtar niexef. Imbagħad kienu jingabru u jqattgħu xi ftit siegħat jpaxpxu fuq xi hadd, fuq il-facendi, u l-ġrajiet tal-imghoddi ta' kuljum. Kienet hajja sempliċi u ta' tbatija però kienu dejjem ferhana, bi tbissima u jghannu xi għanja.


Mill-ġurnata ta' qabel il-furnara kienet tqabbaħ huġġieġa fil-forn, tagħlaq il-bieba, tkahħalha u thalliha ssaħħan il-forn sa fil-ghodu kmieni. Kienet issir huġġieġa oħra din id-darba iżgħar, għall-forn ta' l-ewwel u tirrepeti l-istess proċess għal kull forn hobż li jsir. Forn hobż kien jikkonsisti f'madwar mitt hobża. Kien jinħadem hobż ta' kull daqs, forma, toġhma u ftajjar tal-ġbejniet jew tal-inċova. X'ingħidu għar-riħa u toġhma ta' hobż msajjar fil-hatab! O żmien helu.... fejn int?




Il-last, pala u forkettin li kienu l-ghodda prinċipali li kien juża l-furnar biex idaħħal u joħroġ il-hobż mill-forn.



Il-lembijiet mimlija tqiq bil-ħmira lesta biex tintagħgen.



Il-miżien u l-kejl antik li kien jintuża biex isiru diversi daqsijiet u skond it-toqol il-prezz.



Il-bieba tal-forn imkaħħla biex il-forn jibqa sħun matul il-lejl.



Il-hobż li għadu kif ħareġ mill-forn jiġi mwaqqaf biex il-qalba ma` tingabarx f'balla.



Hobż ta' kull forma u daqs mifruħ fuq il-panċi tal-hadid.